



# Anga fēfē 'eku tokoni ki ha taha kuo mole 'ene malu'i mo'ui Medicaid?

## Fakapapau'i 'oku tonu 'a e fakamatala 'a e taha ko iá.

'E lava ke nau vakai 'i he 'initanetí ke fakapapau'i 'oku tonu 'enau fakamatala 'i he 'akauni myCase 'i he [jobs.utah.gov/mycase](https://jobs.utah.gov/mycase) pe telefoni ki ha taha 'o e ngaahi fetu'utaki ko 'ení ke fakatonutonu 'enau fakamatala:

- Ko 'enau palani mo'uí
- Ko e Potungāue ki he Ngaahi Ngāue ki he Kau Ngāué (DWS) 'i he 1-866-435-7414
- Ko ha fakafofonga 'o e polokalama ki he mo'uí 'i he 1-866-608-9422

## Fakahā ki he tokotaha ke iá ke tokanga 'aupito ki he'enau 'akauni myCase, meilí, mo e 'imeilí.

'E fakatonutonu 'e he DWS 'enau 'akauni myCase pea 'ave 'a e tohi pe 'imeili kia kinautolu hili hono toe vakai'i 'o e keisí. Ko e tohi ko 'ení 'e fakalea 'aki ha taha 'o e ngaahi me'a ko 'ení:

- 'Okú nau kei lava ke kau ki he malu'i mo'ui Medicaid.
- 'Oku'ikai lava ké nau toe kau ki he Medicaid. 'E hā 'i he tohí 'a e ngaahi sitepu té nau lava ke fakahoko ke ma'u ha malu'i mo'ui kehe.
- 'Oku fie ma'u 'a e fakamatala lahi ange ke vakai pe 'oku kei lava ké nau kau ki he Medicaid. 'E fakakau 'i he tohí 'a e ngaahi foomu ké nau fakafonu pea 'e malava ke 'eke ai ha ngaahi tohi ngāue pou pou ('o hangē ko e ngaahi talitotongi, fakamatala meí he pangikeé, etc.). 'E fie ma'u ké nau 'omai 'eni 'i he vave taha té nau lavá — koe'uhí ke 'oua té nau tōmui 'i he ngaahi taimi 'oku ngata ki aí.

## Tokoni'i 'a e taha ko iá ke lesisista ki ha palani malu'i mo'ui kehe.

Ko e kakai 'a ia na'e mole 'enau malu'i mo'ui Medicaid koe'uhi ko e 'ikai ke fakafoki 'enau tohi ngāue, 'e ala kei 'i ai 'a e 'aho 'e 90 ke toe ma'u ai 'enau malu'i. Fakahā kia kinautolu ke 'omai 'i he vave tahá 'a e foomu toe vakai'i pe ha tohi ngāue kehe 'oku fie ma'u 'e he DWS

Ko kinautolu 'oku 'ikai kualifai ki he malu'i mo'ui Medicaid 'e kei lava pē ke ma'u ha'anau malu'i 'o fou 'i he **Health Insurance Marketplace 'a e pule'angá pe [healthcare.gov](https://healthcare.gov)**. Ko e tokolahi 'o e kakai 'oku nau kualifai ki he ngaahi fakahaofi pa'angá 'i ha palani mo'uí 'o fakasi'isi'i 'enau totongi fakamāhiná mo e kaungā totongi. 'Oku makatu'unga 'a e ngaahi fakahaofi pa'angá 'i he tokolahi mo e ma'u'anga pa'anga 'a e 'apí. Ko e kotoa 'o e ngaahi palani 'i he Māketí 'okú nau totongi 'a e ngaahi me'a hangē ko e ngaahi faito'o kuo tohí, 'a'ahi ki he toketaá, tokangaekina fakavavevave, 'a'ahi ki he falemahaki, mo e ngaahi me'a laahi ange.

'Oku 'i ai 'a e 'aho 'e 60 ke kole ai 'a e kakai kuo mole 'a e Medicaid ki he malu'i mo'ui 'i he Māketí. 'Oku angamaheni ke 'i ai 'a e vaha'ataimi 'atā ke lesisita 'i he ta'u takitaha 'a ia 'oku lava ai 'a e kakai 'o lesisita ki ha malu'i mo'ui. 'Okú nau toki faka'atā pē ha taha ke lesisita lolotonga ha 'atā 'a e lesisitá, tukukehe 'o ka 'i ai ha'anau "me'a kualifai 'i he mo'uí." 'E lau ko e "me'a kualifai 'i he mo'uí" kapau 'e 'ikai toe kualifai ha taha ki he Medicaid. 'Oku 'uhinga 'eni 'oku 'i ai 'a e 'aho 'e60 'oku faka'atā ki he kakai hili 'a e ngata 'enau ngaahi monū'ia Medicaid ké nau lesisita ki ha palani malu'i mo'ui fo'ou.

Vakai ki he [healthcare.gov/medicaid-chip/transfer-to-marketplace/](https://healthcare.gov/medicaid-chip/transfer-to-marketplace/) ki ha fakamatala lahi ange.